

प्रथमावधि परीक्षा, 2016

हिन्दी
Class V

अवधि - 3 घंटे

पूर्णांक - 100

Date - 13.09.2016

निर्देश - 9) सभी प्रश्नों को हल कीजिए ।

2) उत्तर स्वच्छ, सुंदर तथा स्पष्ट शब्दों में लिखिए ।

खंड - क

प्र.1 निम्नलिखित गद्यांश को ध्यानपूर्वक पढ़कर नीचे लिखे प्रश्नों के उत्तर दीजिए - (1×5=5)

केशव दस साल का था और अभी अपना काम सीख ही रहा था । पिता के एक बार करके दिखा देने पर वह सीधी लकीरों वाले और घुमावदार डिज़ाइन उकेर सकता था । अब तक उसने नक्काशी का जो भी काम किया था उनमें से इन घंटियों को बनाना ही सबसे ज़्यादा मुश्किल था । केशव जानता था कि एक दिन तो ऐसा ज़रूर आएगा जब वह बहुत बारीक जालियाँ, महीन-नफीस, बेल-बूटे, कमल के फूल, लहराते हुए साँप और इठलाकर चलते हुए घोड़े ये सब पत्थर पर उकेर पाएगा । ठीक उसी तरह जैसे उसके पिता बनाते हैं । कई साल पहले, जब वह पैदा भी नहीं हुआ था, उसके माता-पिता गुजरात से आगरा आकर बस गए थे । बादशाह अकबर उस वक्त आगरे का किला बनवा रहे थे । केशव के पिता को यहीं काम मिल गया । केशव का जन्म भी आगरे में ही हुआ था ।

क) केशव कितने साल का बच्चा था ?

ख) केशव जो भी काम करता था उनमें से सबसे ज़्यादा मुश्किल क्या बनाना था ?

ग) उसके माता-पिता कहाँ आकर बस गए थे ?

घ) उस वक्त आगरे का किला कौन बनवा रहे थे ?

ङ) केशव के उम्र के बच्चों को इस तरह का काम करना चाहिए या नहीं ?

प्र.2 निम्नलिखित पद्यांश को ध्यानपूर्वक पढ़कर पूछे गए प्रश्नों के उत्तर दीजिए - (1×5=5)

मैं तलवार खरीदूँगा माँ

या मैं लूँगा तीर-कमान

जंगल में जा, किसी ताड़का

को मारूँगा राम समान ।

तपसी यज्ञ करेंगे, असुरों-

को मैं मार भगाऊँगा

यों ही कुछ दिन करते-करते

रामचंद्र बन जाऊँगा ।

यहीं रहूँगा कौशल्या मैं

तुमको यहीं बनाऊँगा ।

तुम कह दोगी वन जाने को

हँसते-हँसते जाऊँगा ।

पर माँ, बिना तुम्हारे वन में

मैं कैसे रह पाऊँगा ।

- क) बालक जंगल में जाकर किसे मारना चाहता है ?
 ख) बालक किसकी तरह बनना चाहता है ?
 ग) बालक अपनी माँ को किसकी तरह बनाना चाहता है ?
 घ) बालक किसके बिना वन में नहीं रह पाएगा ?
 ङ) बालक क्या खरीदना चाहता है ?

प्र.3 निम्नलिखित प्रश्नों के निर्देशानुसार उत्तर लिखिए -

क) खाली स्थान भरिए - (1×3=3)

- अ) लोनपोगार ने अपने बेटे को के साथ शहर भेजा ।
 ब) इला सचानी में माहिर थी ।
 स) बहुत पुराने समय में द्वारा संदेश भेजे जाते थे ।

ख) एक शब्द में उत्तर दीजिए - (1×3=3)

- अ) गुजरात में मकर संक्रांति के दिन क्या उड़ाई जाती है ?
 ब) इला को लेकर स्कूल वाले चिंतित क्यों थे ?
 स) आदिवासी आमतौर पर किसकी पूजा करते हैं ?

ग) सही विकल्प चुनकर लिखिए - (1×6=6)

- अ) इला सचानी का बचपन कहाँ बीता ?
 (i) अपने नानाजी के यहाँ (ii) घर पर (iii) स्कूल में
 ब) 'खिलौनेवाला' कविता लिखी है -
 (i) सुभद्रा कुमारी चौहान (ii) मुंशी प्रेमचंद (iii) महादेवी वर्मा
 स) मकर संक्रांति में किन चीजों का महत्त्व है ?
 (i) सब्जी, रोटी (ii) चावल, गुड़, तिल (iii) आलू, गोभी, मटर
 द) चिट्ठी पर लगाया जाता है -
 (i) रुपया (ii) पैसा (iii) डाक टिकट
 इ) पिनकोड कितने अंकों का होता है -
 (i) छह (6) (ii) आठ (8) (iii) दस (10)
 फ) तिब्बत के राजा का नाम था -
 (i) सौनगवसेन गांपो (ii) सूरजसिंह (iii) वीरसिंह

प्र.4 निम्नलिखित प्रश्नों के उत्तर संक्षेप में दीजिए । (कोई 6) (2×6=12)

- क) बाहर देखने से समय का अंदाज़ा क्यों नहीं हो पा रहा था ?
 ख) जिनके पास घड़ी नहीं होती वे समय का अनुमान किस तरह से लगाते हैं ?
 ग) बड़े आदमी से केशव का क्या मतलब है ?
 घ) इला की काशीदाकारी में क्या खास बात थी ?

- ड) मंत्री ने अपने बेटे को शहर क्यों भेजा ?
 च) 'होशियार' और 'चालाक' में क्या फर्क होता है ?
 छ) गाँधी जी को सिर्फ उनके नाम और देश के नाम के सहारे पत्र कैसे पहुँच गया ?
 ज) पैदल हरकारों को किस-किस तरह की दिक्कतों का सामना करना पड़ता है ?

प्र.5 निम्नलिखित प्रश्नों के उत्तर विस्तार से दीजिए । (कोई दो) (2×3=6)

- क) बुराई पर अच्छाई की जीत वाले त्योहार कौन-कौन से हैं ? किसी एक का वर्णन कीजिए ।
 ख) प्रसिद्ध महाकाव्य रामायण से मिलने वाली शिक्षाएँ लिखिए ।
 ग) 'खरगोश-की-सी कातर आँखें' पशु-पक्षियों से तुलना करते हुए इस प्रकार के अन्य उदाहरण दीजिए ।

खंड - ख

प्र.6 निम्नलिखित गद्यांश को ध्यानपूर्वक पढ़कर पूछे गए प्रश्नों के सही विकल्प चुनकर लिखिए - (1×5=5)

विचार-विनिमय के लिए मनुष्य को ही वाणी का वरदान प्राप्त है । पशु-पक्षी अपने भाव और विचार, शारीरिक मुद्राओं तथा ध्वनि-संकेतों द्वारा प्रकट करते हैं । वाणी के अनेक रूप हैं, जिन्हें भाषा या बोली कहते हैं । संसार में इस समय भाषा के तीन हज़ार से भी अधिक रूप प्रचलित हैं । प्रायः सभी देशों की अपनी-अपनी भाषाएँ हैं, उनके साथ-साथ स्थानीय बोलियाँ भी हैं, जो भाषा के ही प्रादेशिक रूप होते हैं । सबसे अधिक सरल, सुगम और स्वाभाविक भाषा मातृभाषा कहलाती है । यह बालक को जन्मजात संस्कारों से मिलती है ।

- क) वाणी का वरदान किसे प्राप्त है ?
 अ) पशु-पक्षियों को ब) वस्तुओं को स) मनुष्यों को
 ख) पशु-पक्षी अपने भाव और विचार किस प्रकार प्रकट करते हैं ?
 अ) हँसकर ब) शारीरिक मुद्राओं तथा ध्वनि संकेतों द्वारा स) बोलकर
 ग) संसार में इस समय भाषा के कितने रूप प्रचलित हैं ?
 अ) एक हज़ार से अधिक ब) दो हज़ार स) तीन हज़ार से अधिक
 घ) सभी देशों की अपनी-अपनी क्या है ?
 अ) भाषाएँ ब) रूप स) ध्वनि
 ड) सबसे अधिक सरल, सुगम और स्वाभाविक भाषा क्या कहलाती है ?
 अ) बोलचाल ब) मातृभाषा स) संगठित भाषा

प्र.7 निम्नलिखित पद्यांश को ध्यानपूर्वक पढ़कर दिए गए प्रश्नों के उत्तर चुनिए - (1×5=5)

जीवन में आगे बढ़ना तो
 सीखो नदी-पहाड़ों से ।
 सर्दी, गर्मी धूप और वर्षा
 रुकते नहीं ये आँधी से ॥
 कल-कल करती नदियाँ बहतीं

सब को खुशियाँ देती हैं ।
 कोई कूड़ा डाले तो भी वह
 कुछ भी ना कहती हैं ॥
 अपने निर्णय पर अटल,
 सदा खड़ा है पर्वत राज ।
 हवा आँधियाँ तूफ़ाँ आए
 कभी न हिलता उसका ताज ॥

- क) आगे बढ़ने के लिए हमें किससे शिक्षा लेने के लिए कहा गया है -
 अ) दोस्तों से ब) नदी-पहाड़ों से स) अपने-आप से
- ख) पर्वत राज से हमें क्या शिक्षा मिलती है ?
 अ) अटल रहने की ब) भाग जाने की स) खेलने की
- ग) सबको खुशियाँ कौन देती हैं ?
 अ) नाले ब) नदियाँ स) तालाब
- घ) सर्दी, गर्मी, धूप और वर्षा किससे नहीं रुकते ?
 अ) पत्थर से ब) फूल से स) आँधी से
- ङ) धूप का उत्पाद क्या है ?
 अ) ठंड ब) छाँव स) छतरी

प्र.8 निम्नलिखित प्रश्नों के उत्तर दीजिए । (कोई तीन) (3×3=9)

- क) भाषा में व्याकरण का क्या महत्त्व है ?
- ख) संज्ञा किसे कहते हैं ? उदाहरण सहित लिखिए ।
- ग) उत्पत्ति के आधार पर शब्द के भेद लिखिए ।
- घ) शब्द किसे कहते हैं ? उदाहरण सहित लिखिए ।
- ङ) लिंग किसे कहते हैं ? ये कितने प्रकार के होते हैं ?

प्र.9 निर्देशानुसार उत्तर लिखिए -

- क) उचित कारक चिह्नों द्वारा खाली स्थान भरिए - (1×2=2)
 अ) कविता मधुर गीत सुनाया ।
 ब) रमन बाज़ार फल-सब्ज़ी ला रहा है ।
- ख) सही या गलत चुनिए । (1×2=2)
 अ) व्यक्तिवाचक संज्ञा से भाववाचक संज्ञा बनती है ।
 ब) संज्ञा के चार भेद होते हैं ।

- ग) उचित संबंध जोड़िए - (½×4=2)
- | | |
|-------------|----------------|
| अ) कर्ता | i) के लिए |
| ब) कर्म | ii) ने |
| स) संबंध | iii) का, के की |
| द) संप्रदान | iv) को |
- घ) लिंग बदलिए - (1×2=2)
- | | |
|--------|--------|
| अ) नाग | ब) भील |
|--------|--------|
- ङ) वचन बदलिए - (1×2=2)
- | | |
|----------|---------|
| अ) लकड़ी | ब) झंडा |
|----------|---------|
- च) वर्ण-विच्छेद कीजिए - (½×2=1)
- | | |
|---------|-----------|
| अ) ट्रक | ब) कलाकार |
|---------|-----------|

खंड - ग

- प्र.10 निर्देशानुसार उत्तर दीजिए -
- क) निम्नलिखित शब्दों के विलोम शब्द लिखिए - (1×3=3)
- | | | |
|---------|--------|-----------|
| अ) जीवन | ब) गुण | स) आस्तिक |
|---------|--------|-----------|
- ख) निम्नलिखित शब्दों के दो-दो पर्यायवाची शब्द लिखिए - (1×3=3)
- | | | |
|--------|----------|---------|
| अ) नदी | ब) संसार | स) बादल |
|--------|----------|---------|
- ग) वाक्य बनाकर अर्थ स्पष्ट कीजिए - (2×2=4)
- | | |
|--------------|--------------|
| अ) शाम-श्याम | ब) पिता-पीता |
|--------------|--------------|
- प्र.11 ग्रीष्मावकाश की जानकारी देते हुए अपने दादाजी को पत्र लिखिए । (5×1=5)

या

भाई के विवाह में शामिल होने के लिए अवकाश लेने हेतु प्रधानाचार्य को आवेदन पत्र लिखिए ।

- प्र.12 निम्नलिखित में से किसी एक विषय पर अनुच्छेद लिखिए । (5×1=5)
- क) वर्षा ऋतु
- ख) खेल और हम
- ग) हमारा पुस्तकालय

मौखिक - चित्र वर्णन, कहानी वाचन । (10)

